

पिंपरी चिंचवड महानगरपालिका, पिंपरी - ४११ ०१८.

**मा.महिला व बालकल्याण समिती**

कार्यपत्रिका क्रमांक - ०६

**सभावृत्तांत**

दिनांक - २७/०१/२०२२

वेळ - दुपारी २.३० वा.

पिंपरी चिंचवड महानगरपालिकेच्या मा.महिला व बालकल्याण समितीची **पाक्षिक** सभा गुरुवार, दिनांक २७/०१/२०२२ रोजी दु.२.३० वा. महानगरपालिकेच्या प्रशासकीय इमारतीमधील तिस-या मजल्यावरील मा.सभापती, महिला व बालकल्याण समिती यांचे दालनात मा. उप सचिव महाराष्ट्र शासन नगरविकास विभाग यांचेकडील पत्र क्र.कोरोना-२०२०/प्र.क्र.७६/नवि-१४ दि.०३ जानेवारी २०२२ अन्वये ऑनलाईन पध्दतीने (व्हिडिओ कॉन्फरन्सिंग द्वारे) आयोजित करणेत आलेली होती. सदर सभेत खालीलप्रमाणे सन्मा.सदस्य सभागृहात तर काही सन्मा. सदस्य ऑनलाईन पध्दतीने (व्हिडिओ कॉन्फरन्सिंग द्वारे) उपस्थित होते.

- |                                   |   |        |
|-----------------------------------|---|--------|
| १. मा.सविता बाळकृष्ण खुळे         | - | सभापती |
| २. मा. पवळे सुमनताई मधुकर         |   |        |
| ३. मा.जयश्री वसंत गावडे           |   |        |
| ४. मा.मुंढे उषा अंकुश             |   |        |
| ५. मा.योगीता ज्ञानेश्वर नागरगोजे  |   |        |
| ६. मा.काटे स्वाती (माई) चंद्रकांत |   |        |
| ७. मा.गोफणे अनुराधा देविदास       |   |        |

या शिवाय मा. उल्हास जगताप - नगरसचिव, मा. अजय चारठाणकर - उप आयुक्त, मा. सुहास बहादूरपुरे - समाज विकास अधिकारी हे अधिकारी सभेस उपस्थित होते.

-----

उपस्थित सन्मा.सदस्यांचे संमतीने खालील ऐनवेळचे विषय सभा कामकाजामध्ये दाखल करून घेणेत आले.

- विषय क्र.२) जागतिक महिला दिन साजरा करणेकामी येणा-या खर्चाबाबत.  
मा.सविता खुळे व मा.योगीता नागरगोजे यांचा प्रस्ताव.
- विषय क्र.३) तृतीय पंथीयांकरिता व्यवसाय प्रशिक्षण राबविणेबाबत.  
मा. उषा मुंडे व मा. अनुराधा गोफणे यांचा प्रस्ताव.
- विषय क्र.४) जेष्ठ नागरिकांकरिता आरोग्य किट वाटप करणेबाबत.  
मा. योगीता नागरगोजे व मा. उषा मुंडे यांचा प्रस्ताव.
- विषय क्र.५) जेष्ठ नागरिक संघाकरिता उपयुक्त साहित्य देणेबाबत.  
मा. योगीता नागरगोजे व मा. उषा मुंडे यांचा प्रस्ताव.
- विषय क्र.६) मा.महिला व बालकल्याण समिती ठराव क्र.१२ दि.२३/१२/२०२१ मध्ये दुरुस्ती करणेबाबत.  
मा. अनुराधा गोफणे व मा. उषा मुंडे यांचा प्रस्ताव.
- विषय क्र.७) बालवाडी वर्गातील मुलांकरिता सकस पोषण आहार पुरविणेबाबत.  
मा. अनुराधा गोफणे व स्वाती काटे यांचा प्रस्ताव.
- विषय क्र.८) विषय दाखल करून घेऊन मान्यता मिळणेबाबत.  
मा. उषा मुंडे व मा. अनुराधा गोफणे यांचा प्रस्ताव.

-----

- अ) मा. महिला व बालकल्याण समिती सभा (कार्यपत्रिका क्रमांक ०५)  
दिनांक १३/०१/२०२२ चा सभावृत्तांत कायम करणेत आल्याचे मा.सभापती यांनी प्रकट केले.

-----

ठराव क्रमांक - १६

विषय क्रमांक - ०१

दिनांक - २७/०१/२०२२

विभाग-नागरवस्ती विकास योजना

सुचक - मा.योगीता नागरगोजे

अनुमोदक - मा.उषा मुंढे

संदर्भ - मा.आयुक्त यांचेकडील पत्र क्र.नावियो/०२/कावि/४/२०२१, दि.०३/०१/२०२२.

मा.महापालिका आयुक्त यांनी शिफारस केलेप्रमाणे.

पिंपरी चिंचवड महापालिकेच्या नागरवस्ती विकास योजना विभागामार्फत विविध कल्याणकारी योजना राबविणेत येतात. त्याअनुषंगाने पिंपरी चिंचवड महापालिका क्षेत्रातील महिला बचतगट, महिला, मुली व मुले यांच्या विविध कल्याणकारी योजनांच्या पार्श्वभूमीनुसार पुढील ५ वर्षांसाठी रोडमॅपबाबतचे व्हीजन तयार करून अधिकाधिक महिला बचतगट, महिला, मुले / मुलींपर्यंत विविध कल्याणकारी योजनांची माहिती तसेच लाभ यांबाबत अधिकाधिक प्रसार होऊन लाभार्थ्यांपर्यंत लाभ देण्याची प्रक्रिया सुलभतेने होणेकामी याबाबत उपक्रम राबविणे आवश्यक आहे. मा.उप आयुक्त (नावियो), समाज विकास अधिकारी (नावियो) आणि टाटा स्ट्राईव्ह या संस्थेकडील प्रतिनिधी यांच्या समवेत दिनांक २५/११/२०२१ रोजी बैठक झालेली असून सदर बैठकीत झालेल्या चर्चेनुसार टाटा स्ट्राईव्ह या संस्थेकडील प्रतिनिधी यांनी दिनांक २५/११/२०२१ रोजीच्या ई-मेलद्वारे मनपा हद्दीमधील महिला बचतगट, महिला, मुली व मुले यांच्याकरीता असणा-या विविध कल्याणकारी योजनांच्या पार्श्वभूमीनुसार पुढील ५ वर्षांसाठी रोडमॅपबाबतचे व्हीजन तयार करणेबाबतची माहिती, याकामी लागणारा आवश्यक खर्च याबाबतची माहिती नागरवस्ती विकास योजना विभागास पाठविलेली आहे. खालील तक्तयात नमूद केलेप्रमाणे टाटा स्ट्राईव्ह या संस्थेने प्रस्ताव सादर केला आहे.

| अ.क्र | तपशील                       | याकामी लागणारी रक्कम |
|-------|-----------------------------|----------------------|
| १     | मानवी संसाधने               | १४,००,०००/-          |
| २     | प्रवास आणि निवास            | ३,५०,०००/-           |
| ३     | निदान अभ्यास                | १५,५०,०००/           |
| ४     | प्राथमिक डेटा संकलन         | १०,२०,०००/           |
| ५     | दुय्यम संशोधन               | ७०,०००/              |
| ६     | डेटा पडताळणी करणे आणि अहवाल | १,३०,०००/            |
| ७     | अभ्यास व्यवस्थापन           | ३,३०,०००/            |
|       | <b>एकुण</b>                 | <b>३३,००,०००/-</b>   |

प्रस्तावातील प्रत्येक तपशील महिला बचतगट, महिला, मुली व मुले यांच्या विविध कल्याणकारी योजनांच्या पार्श्वभूमीनुसार करणेत येणाऱ्या व्हीजननुसार प्रस्तावित केलेला आहे असे कळविण्यात आलेले आहे. तरी उपरोक्त प्रमाणे पिंपरी चिंचवड महापालिका क्षेत्रातील महिला बचतगट, महिला, मुली व मुले यांच्या विविध कल्याणकारी योजनांच्या पार्श्वभूमीनुसार पुढील ५ वर्षांसाठी व्हीजन तयार करणे आवश्यक आहे. टाटा स्ट्राईव्ह या संस्थेस त्याबाबत सर्व्हे करून त्याबाबत अहवाल वेळोवेळी सादर करून मा.महिला व बालकल्याण समिती समोर निदर्शनास आणून त्याबाबत मा.महिला व बालकल्याण समितीचा निर्णय जो होईल त्याबाबतच कार्यवाही करणे करिता टाटा स्ट्राईव्ह या संस्थेकडून विविध कल्याणकारी योजनांसाठी रोडमॅप तयार करून घेणे हे काम विना-निविदा सदर संस्थेस देणेस व त्याकामी येणा-या र.रु.३३,००,०००/- (अक्षरी र.रु.तेहतीस लाख फक्त) चे खर्चास मान्यता देणेकामी मा. स्थायी समिती सभेकडे शिफारस करणेत येत आहे.

सदर ठराव सर्वानुमते मान्य झाला.

-----

**सभा कामकाजामध्ये दाखल करून घेणेत आलेले विषय घेणेत आले.**

ठराव क्रमांक - १७

विषय क्रमांक - ०२

दिनांक - २७/०१/२०२२

सुचक - मा. सविता खुळे

अनुमोदक - मा. योगीता नागरगोजे

संदर्भ - मा.सविता खुळे व मा.योगीता नागरगोजे यांचा प्रस्ताव.

पिंपरी चिंचवड महानगरपालिकेच्या नागरवस्ती विकास योजना विभागामार्फत दरवर्षी जागतिक महिला दिन साजरा करण्यात येतो. त्याचप्रमाणे यावर्षी देखील ८ मार्च २०२२ या जागतिक महिला दिनाचे आयोजन करण्यास व त्याकामी येणा-या प्रत्यक्ष खर्चास मान्यता देणेकामी मा.स्थायी समिती सभेकडे शिफारस करणेत येत आहे. सभावृत्तांत कायम होणेची वाट न पाहता सदर ठराव मा.स्थायी समिती सभेकडे पाठविणेत यावा.

सदर ठराव सर्वानुमते मान्य झाला.

-----

ठराव क्रमांक - १८

विषय क्रमांक - ०३

दिनांक - २७/०१/२०२२

सुचक - मा.उषा मुंडे

अनुमोदक - मा.अनुराधा गोफणे

संदर्भ - मा.उषा मुंडे व मा.अनुराधा गोफणे यांचा प्रस्ताव.

पिंपरी चिंचवड महानगरपालिकेच्या कार्यक्षेत्रात विविध विभागामार्फत नागरिकांना विविध नागरी सेवा सुविधा पुरविण्यात येतात. नागरवस्ती विकास योजना विभागामार्फत महिला व बालकल्याण योजने अंतर्गत विविध लोककल्याणकारी योजना राबविण्यात येत आहेत. पिंपरी चिंचवड शहरातील तृतीय पंथीय यांना कुठेही नोकरी मिळत नाही त्यामुळे त्यांची आर्थिक परिस्थिती खूप हालकीची असल्याचे दिसून येत आहे. ते स्वावलंबी होण्यासाठी महापालिकेच्या वतीने शहरातील तृतीय पंथीयांकरिता व्यवसाय करण्यासाठी प्रशिक्षण व इतर उपक्रम राबविणेत यावा. ते आत्मनिर्भर होण्यासाठी त्यांची आर्थिक गरज व कौटुंबिक अडीअडचणी लक्षात घेता तृतीय पंथीयांकरिता सदर मोहिम राबविण्यास मान्यता देणेत येत आहे.

सदर ठराव सर्वानुमते मान्य झाला.

-----

ठराव क्रमांक - १९

विषय क्रमांक - ०४

दिनांक - २७/०१/२०२२

सुचक - मा.योगीता नागरगोजे

अनुमोदक - मा.उषा मुंडे

संदर्भ - मा.योगीता नागरगोजे व मा.उषा मुंडे यांचा प्रस्ताव.

पिंपरी चिंचवड महानगरपालिकेच्या कार्यक्षेत्रात सर्व जेष्ठ नागरिक संघातील नागरिकांचे आरोग्य उत्तम राहणे ही महानगरपालिकेची पालक म्हणून प्राथमिक जबाबदारी असलेने शहरातील जेष्ठ नागरिक संघातील जेष्ठ नागरिकांकरिता आरोग्य किट वाटप करणे आवश्यक आहे. तरी त्याकामी येणा-या प्रत्यक्ष खर्चास मान्यता देणेकामी मा.स्थायी समिती सभेकडे शिफारस करणेत येत आहे.

सदर ठराव सर्वानुमते मान्य झाला.

-----

ठराव क्रमांक - २०

विषय क्रमांक - ०५

दिनांक - २७/०१/२०२२

सुचक - मा.योगीता नागरगोजे

अनुमोदक - मा.उषा मुंडे

संदर्भ - मा.योगीता नागरगोजे व मा.उषा मुंडे यांचा प्रस्ताव.

पिंपरी चिंचड महानगरपालिकेच्या कार्यक्षेत्रातील सर्व जेष्ठ नागरिक संघातील साहित्यांची तपासणी करून जे साहित्य मोडकळीस अथवा खराब झालेले आहेत, त्या साहित्यांच्या जागी नव्याने उपयुक्त साहित्य पुरविण्यास व त्याकामी येणा-या प्रत्यक्ष खर्चास मान्यता देणेकामी मा.स्थायी समिती सभेकडे शिफारस करणेत येत आहे.

सदर ठराव सर्वानुमते मान्य झाला.

-----

ठराव क्रमांक - २१

विषय क्रमांक - ०६

दिनांक - २७/०१/२०२२

सुचक - मा.अनुराधा गोफणे

अनुमोदक - मा.उषा मुंडे

संदर्भ - मा.अनुराधा गोफणे व मा.उषा मुंडे यांचा प्रस्ताव.

पिंपरी चिंचड महानगरपालिकेमार्फत महिला बचत गटांना अनुदान दिले जाते. अनुदान देय कालावधी बाबत मा.महिला व बालकल्याण समिती ठराव क्र.२५, दिनांक-२५/०३/२०२१ रोजीचा ठराव रद्द करावे. असा ठराव करण्यात आला होता. तरी सदर मंजुर झालेल्या मा.महिला व बालकल्याण समिती ठराव क्र.१२ दि.२३/१२/२०२१ च्या ठरावात दुरुस्ती करून ठराव क्र.२५ दि.२५/०३/२०२१ चा ठराव रद्द करू नये. तसेच ज्या महिला बचत गटांना १० वर्षे पूर्ण झालेले आहे अशा बचत गटांना १० वर्षाकरिता ५० हजार अनुदान देण्यास मान्यता देणेत येत आहे.

सदर ठराव सर्वानुमते मान्य झाला.

-----

ठराव क्रमांक - २२

विषय क्रमांक - ०७

दिनांक - २७/०१/२०२२

सुचक - मा.अनुराधा गोफणे

अनुमोदक - मा.स्वाती काटे

संदर्भ - मा.अनुराधा गोफणे व मा.स्वाती काटे यांचा प्रस्ताव.

पिंपरी चिंचवड महानगरपालिकेच्या शिक्षण विभागातील मनपा बालवाड्यांमधील विद्यार्थ्यांना सकस पोषण आहार पुरविणे हे येत होते. पिंपरी चिंचवड महानगरपालिका शिक्षण विभाग यांच्या वतीने पिंपरी चिंचवड महानगरपालिकेच्या प्राथमिक शाळेतील बालवाड्यांमधील विद्यार्थ्यांना शाळा सुरु झाल्यानंतर सन २०२१-२०२२ व २०२२-२०२३ करिता सकस पोषण आहार (पोषण आहारातील समाविष्ट घटक १.खजुर, २.शेंगदाणे लाडू, ३.केळी, ४.डिंक लाडू, ५.नाचणी बिस्किट, ६.पारले बिस्किट इ.) पुरविणेकामी सर्व प्रशासकीय कामकाज शिक्षण विभागामार्फत करणेस व याकामी लागणारी तरतुद नागरवस्ती विकास योजना विभागामार्फत उपलब्ध करून देणेस मान्यता देण्यात येत आहे.

सदर ठराव सर्वानुमते मान्य झाला.

-----

ठराव क्रमांक - २३

विषय क्रमांक - ०८

दिनांक - २७/०१/२०२२

सुचक - मा.उषा मुंडे

अनुमोदक - मा.अनुराधा गोफणे

संदर्भ - मा.उषा मुंडे व मा.अनुराधा गोफणे यांचा प्रस्ताव.

पिंपरी चिंचवड महानगरपालिकेच्या नागरवस्ती विकास योजना विभागामार्फत महिला बचतगटांसाठी मिशन स्वावलंबन हा उपक्रम महिला आर्थिक विकास महामंडळ या संस्थेस करारनाम्यातील अटी शर्तीस अधिन राहून दि.१६/०९/२०१९ रोजीचे आदेशान्वये पुढील ३ वर्षे कालावधीकरीता मान्यता देणेत आलेली आहे. सदरचे कामकाजाची मुदत माहे सप्टेंबर २०२२ मध्ये संपुष्टात येत आहे. सदर उपक्रमास अनुसरून नवी सांगवी येथील प्रतिभा महिला प्रतिष्ठान यांनी महिलांकरीता सन २००१ पासून आजतागायत पर्यंत विविध उपक्रमांचे आयोजन करत आलेले आहेत. त्यांनी राबविलेले उपक्रम खालीलप्रमाणे आहेत.

१. प्रतिभा महिला प्रतिष्ठान स्थापना दि. १५/९/२००१ झाली.
२. प्रतिभा महिला प्रतिष्ठान अंतर्गत एम.एस.सी.आय टी, शिवणयंत्र, उद्योजकता, पाककला, आदी मुली व महिलांना मोफत प्रशिक्षण देण्यात आले.
३. प्रतिभा महिला प्रतिष्ठान अंतर्गत शालेय विद्यार्थ्यांना मोफत बस पास वाटप करण्यात आले.

४. पिं.चिं.मनपाच्या मार्फत मागासवर्गीय मुलामुलींना मोफत सायकल वाटप योजनेचा लाभ मिळवून दिला,तसेच महिलांना शिवणयंत्र वाटप करण्यात आले.
५. गौरी- गणपती सजावट स्पर्धा , महिला सांस्कृतिक कार्यक्रम तसेच महिला बचत गटातील वाढदिवस साजरे करण्यात आले.
६. संजयगांधी निराधार योजनेतून विधवा, निराधार महिला , अंध -अपंगांना विशेष सहाय्य मिळवून दिले.
७. जेष्ठ नागरिकांना मोफत अर्ध तिकीट एस टी पास काढून दिले.
८. प्रतिभा महिला प्रतिष्ठान अनुषंगाने पवनाथडी व भीमथडी जत्रेत जास्तीत जास्त बचत गटांचा सहभाग
९. प्रतिष्ठाना अंतर्गत अनाथ आश्रमातील मुलांना कपडे ,खाऊ व खेळणी वाटप करण्यात आली.
१०. प्रतिष्ठाना अंतर्गत कर्णबधीर नागरिक व अपंगांना कुबड्या व कानाचे मशीन व तीनचाकी सायकल वाटप करण्यात आले.
११. प्रतिष्ठाना अंतर्गत वृक्षारोपण करण्यात आले,या वेळी १००० झाडे लावण्यात आली.
१२. प्रतिभा महिला प्रतिष्ठान अंतर्गत सांगवी,नवी सांगवी,पिंपळे गुरव भागात ९४७ बचत गटांचे सक्रिय जाळे.
१३. प्रतिभा महिला प्रतिष्ठान संचलित द न्यू मिलेनियम इंग्लिश मिडीयम स्कूल ची स्थापना
१४. कलाक्रीडा क्षेत्रातील विद्यार्थ्यांना नेहरू युवा केंद्राची मदत मिळवून देण्याचे कामही संस्थेमार्फत करण्यात आले.
१५. प्रतिष्ठानामधील बचत गटांतील महिलांना शालेय पोषण आहार पुरविण्याचे काम देऊन रोजगार उपलब्ध करून दिले.
१६. प्रतिभा महिला प्रतिष्ठान अंतर्गत पिंपरी चिंचवड रुग्णवाहिका सुरु करणेत आली.
१७. प्रतिभा महिला प्रतिष्ठान संचलित प्रतिभा महिला कॉलेज ऑफ कॉमर्स, सायन्स, कॉम्प्युटर सायन्स ची स्थापना यातून हजारांवर मुले व मुली शिक्षण घेतात.
१८. प्रतिभा महिला प्रतिष्ठान अंतर्गत सांगवी पी. डबल्यू. डी मैदान दि.१५ फेब्रु २०१० विविध जाती धर्माच्या वधू- वरांच्या सामुदायिक विवाह सोहळ्याचे तसेच रक्तदान शिबिराचे यशस्वी आयोजन करण्यात आले.



१९. महिलांना मोफत डीटीपी व टॅली कोर्सेसचे प्रशिक्षण संस्थेच्या माध्यमातून देण्यात आले.
२०. रक्तदान शिबीराचे यशस्वी आयोजन.
२१. प्रतिभा महिला प्रतिष्ठान अंतर्गत सांगवी पी.डब्ल्यू.डी मैदान सदगुरु श्री. वामनराव पै. यांचा दिनांक ११ नोव्हेंबर ते १३ नोव्हेंबर २०१२ रोजी "लहानपण देगा देवा" या विषयावर आनंद मेळावा यशस्वी आयोजन (रोजी पर्स २५,००० ते ३०,००० साधकांनी लाभ घेतला)
२२. प्रतिभा महिला प्रतिष्ठान अंतर्गत मोफत दुचाकी व चारचाकी वाहन प्रशिक्षण.
२३. प्रतिभा महिला प्रतिष्ठान व जिल्हा उद्योग केंद्र यांच्या संयुक्त विद्यमाने महिलांना व्यवसाय कसा करावा याचे शिबिर घेण्यात आले.
२४. प्रतिभा महिला प्रतिष्ठान व पुणे शहर पोलिस यांच्या संयुक्त विद्यमाने महिलांवरील होणारे अत्याचार रोखणे करिता प्रशिक्षण देण्यात आले.
२५. प्रतिभा महिला प्रतिष्ठान अंतर्गत रहाटणी थोपटे लॉन्स येथे मेगा हेल्थ कॅम्पचे आयोजन.
२६. प्रतिभा महिला प्रतिष्ठान अनुषंगाने रोजगार मेळाव्याचे आयोजन.
२७. प्रतिष्ठान अंतर्गत ज्येष्ठ नागरिकांना सहलीचे आयोजन करण्यात आले.
२८. प्रतिष्ठान अंतर्गत उन्हाळ्या मध्ये विविध ठिकाणी पाणपोई बसविण्यात आले.
२९. अटल पेन्शन योजना, प्रधानमंत्री सुरक्षा विमा योजना फॉर्म भरणेत सक्रिय सहभाग.
३०. प्रतिभा महिला प्रतिष्ठान मार्फत गोरगरीबांसाठी शिवभोजन थाळी चालू करण्यात आली.
३१. महाआरोग्य शिबिर आयोजित केले.
३२. कृत्रिम हातपाय (जयपूर फूट) बसविण्याचे मोफत शिबीराचे आयोजन
३३. कोरोना काळात शहरातील खानावळ चिंचवड हॉटेल बंद असल्याने शिक्षणासाठी बाहेरगावाहून पिंपरी चिंचवड येथे आलेल्या विद्यार्थ्यांना तसेच सांगवी रुग्णालयातील नर्स, दिव्यांग विद्यार्थ्यांना, शहरात स्थायिक झालेल्या विद्यार्थ्यांना व बांधकाम कामगारांना, मजुरांना रोजचे दुपार व सायंकाळचे जेवण मोफत जेवणाचे डब्बे पुरविण्यात आले.
३४. कोरोनाच्या लॉकडाऊन काळात पिंपरी-चिंचवड शहरात घरोघरी जाऊन नागरीकांना किराणा वस्तूंची कीट पोचवले.

३५. पत्रकार तसेच वृत्तपत्र विक्रेत्यांना अन्नधान्याचे किट वाटप.
३६. कोरोना प्रादुर्भावाच्या लॉकडाऊन काळात शहरातील लोकांना दोन वेळचे जेवण पुरवण्यात आले.
३७. लॉकडाऊन काळात महिलांना मास्क बनवायचे काम देऊन रोजगार उपलब्ध करून दिला.
३८. नागरिकांना मोफत मास्क वाटप तसेच होमिओपॅथिक औषधांचे वाटप.
३९. कोरोना प्रादुर्भाव कालावधीत क्वारंटाईन असलेल्या नागरिकांना घरोघरी जाऊन जेवण पोहचवण्यात आले.
४०. लॉकडाऊन काळात महिलांना रोजगार उपलब्ध व्हावा या हेतूने बचत गटातील महिला मार्फत दिवाळी फराळ बनवून विक्री करण्यात आला.
४१. कोरोना मुळे मृत्यू झालेले यांच्या कुटुंबियांना सात्वत भेट म्हणून दिवाळी फराळ देण्यात आला.
४२. जिल्हा रुग्णालय येथे येणाऱ्या नागरिकांसाठी बचत गटातील महिलांनी स्नॅक्स सेंटर सुरू केले.
४३. प्रतिभा महीला प्रतिष्ठान अंतर्गत परिसरात १२०० बचत गट कार्यरत आहे.
४४. लॉकडाऊन कालावधीत अनेक महिलांना चपाती बनवण्याचे काम देऊन रोजगार उपलब्ध करून दिला.
४५. परिसरातील मयत झालेल्यांच्या कुटुंबीयांना प्रतिष्ठानाच्या वतीने जेवणाचा डबा देणे.
४६. शहरातील विविध कोविड सेंटरमध्ये कोरोनाशी लढण्यासाठी नागरिकांना योगा शिबिर, हास्य मनोरंजन, आनंदी जीवनाचा मंत्र, तज्ञ अध्यापकांद्वारे शारीरिक व्यायाम यांचे ऑनलाईन मार्गदर्शन केले.
४७. पिंपरी - चिंचवड शहरातील महिलांसाठी मोफत एकविरा देवी यात्रेचे आयोजन करून दर्शनासाठी नेले व नऊ दिवस दररोज फराळ देण्यात आला.
४८. परिसरातील रिक्षा चालकांना मोफत गणवेश वाटप करण्यात आले.
४९. कोविड च्या नियमांचे पालन करून महिलांसाठी होम मिनिस्टर कार्यक्रम राबविण्यात आला.
५०. प्रतिभा महिला प्रतिष्ठान मार्फत संविधानदिनाचे आयोजन व अन्नदान वाटप करण्यात आले.
५१. परिसरातील ज्येष्ठ नागरिक संघ यांना विरंगुळा पर्यटन सहलीचे आयोजन केले.
५२. महाराष्ट्र राज्य परिवहन महामंडळाच्या संप काळात वल्लभ नगर येथील २१० कामगारांना महिन्याची अन्नधान्याचे किट वाटप तसेच दररोज दोन वेळचे भोजन पुरविण्यात आले.
५३. शासन आपल्या दारी हा उपक्रम राबविण्यात आला या उपक्रमांतर्गत संजय गांधी निराधार योजना , श्रावण बाळ, विवाह नोंदणी, नवीन मतदार

नोंदणी, मोफत पॅन कार्ड, आधार कार्ड, ज्येष्ठ नागरिक पास, रहिवासी दाखला, मोफत उत्पन्नाचा दाखला, रेशन कार्ड आदि सुविधा मोफत देण्यात आल्या.

५४. ज्येष्ठ नागरिक मेळावा.

अशा प्रकारचे विविध उपक्रमांचे आयोजन प्रतिभा महिला प्रतिष्ठान या संस्थेमार्फत राबविणेत आलेले आहेत. तरी महिला बचतगटांसाठी मिशन स्वावलंबन उपक्रम या उपक्रमाच्या कामकाजास खीळ बसू नये व सदरचे कामकाज खंडीत होऊ नये याकरीता नवी सांगवी येथील प्रतिभा महिला प्रतिष्ठान या संस्थेस चिंचवड विधानसभा अंतर्गत येणारे मिशन स्वावलंबन अंतर्गत बचतगटांबाबतचे कामकाज करणेस व त्याकामी येणारा खर्च महिला बचतगटांसाठी मिशन स्वावलंबन कार्यक्रम या उपलेखाशिर्षामधून खर्च करणेस मान्यता देणेकामी मा.स्थायी समिती सभेकडे शिफारस करणेत येत आहे.

सदर ठराव सर्वानुमते मान्य झाला.

-----

यानंतर मा.सभापती यांनी सभा संपल्याचे जाहिर केले.

(सविता बाळकृष्ण खुळे)

सभापती

महिला व बालकल्याण समिती  
पिंपरी चिंचवड महानगरपालिका  
पिंपरी - ४११ ०१८.

पिंपरी चिंचवड महानगरपालिका  
पिंपरी १८. नगरसचिव कार्यालय  
क्रमांक : नस/०४/कावि/३८/२०२२  
दिनांक : ०१/०२/२०२२



(उल्हास बबनराव जगताप)

नगरसचिव

पिंपरी चिंचवड महानगरपालिका  
पिंपरी ४११ ०१८.

प्रत : सर्व संबंधित शाखाप्रमुख व शाखाधिकारी यांचेकडे पुढील योग्य त्या कार्यवाहीसाठी रवाना.